

II

(Atti mhux legiŝlattivi)

REGOLAMENTI

REGOLAMENT TAL-KUNSILL (UE) Nru 670/2010

tat-13 ta' Lulju 2010

li jemenda r-Regolament (KE) Nru 974/98 fir-rigward tal-introduzzjoni tal-euro fl-Estonja

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea ("it-Trattat"), u b'mod partikolari l-Artikolu 140(3) tiegħu,

Wara li kkunsidra l-proposta mill-Kummissjoni Ewropea,

Wara li kkunsidra l-opinjoni tal-Bank Ċentrali Ewropew,

Billi:

- (1) Ir-Regolament tal-Kunsill (KE) Nru 974/98 tat-3 ta' Mejju 1998 dwar l-introduzzjoni tal-euro ⁽¹⁾ jipprovdi għas-sostituzzjoni bl-euro għall-munita tal-Istati Membri li ssodisfaw il-kondizzjonijiet meħtieġa għall-adozzjoni tal-euro fiż-żmien meta l-Komunità dahlet fit-tielet stadju tal-unjoni ekonomika u monetarja.
- (2) Ir-Regolament tal-Kunsill (KE) Nru 2596/2000 ⁽²⁾ emenda r-Regolament (KE) Nru 974/98 biex jipprovdi għas-sostituzzjoni tal-munita tal-Greċja bl-euro.
- (3) Ir-Regolament tal-Kunsill (KE) Nru 2169/2005 ⁽³⁾ emenda r-Regolament (KE) Nru 974/98 biex ihejji għal introduzzjonijiet sussegwenti tal-euro fl-Istati Membri li għadhom ma adottawx l-euro bhala l-munita unika.
- (4) Ir-Regolament tal-Kunsill (KE) Nru 1647/2006 ⁽⁴⁾ emenda r-Regolament (KE) Nru 974/98 biex jipprovdi għas-sostituzzjoni tal-munita tas-Slovenja bl-euro.
- (5) Ir-Regolament tal-Kunsill (KE) Nru 835/2007 ⁽⁵⁾ emenda r-Regolament (KE) Nru 974/98 biex jipprovdi għas-sostituzzjoni tal-munita ta' Ċipru bl-euro.

- (6) Ir-Regolament tal-Kunsill (KE) Nru 836/2007 ⁽⁶⁾ emenda r-Regolament (KE) Nru 974/98 biex jipprovdi għas-sostituzzjoni tal-munita ta' Malta bl-euro.
- (7) Ir-Regolament tal-Kunsill (KE) Nru 693/2008 ⁽⁷⁾ emenda r-Regolament (KE) Nru 974/98 biex jipprovdi għas-sostituzzjoni tal-munita tas-Slovakkja bl-euro.
- (8) F'konformità mal-Artikolu 4 tal-Att ta' Adeżjoni tal-2003, l-Estonja hija Stat Membru b'deroga kif iddefinit fl-Artikolu 139(1) tat-Trattat.
- (9) Skont id-Deciżjoni tal-Kunsill 2010/416/UE tat-13 ta' Lulju 2010 bi qbil mal-Artikolu 140(2) tat-Trattat dwar l-adozzjoni mill-Estonja tal-euro fl-1 ta' Jannar 2011 ⁽⁸⁾, l-Estonja tissodisfa l-kondizzjonijiet meħtieġa għall-adozzjoni tal-euro u d-deroga favur l-Estonja għandha tithassar b'effett mill-1 ta' Jannar 2011.
- (10) L-introduzzjoni tal-euro fl-Estonja teħtieġ l-estensjoni għall-Estonja tad-dispożizzjonijiet eżistenti dwar l-introduzzjoni tal-euro stipulati fir-Regolament (KE) Nru 974/98.
- (11) Il-pjan ta' bidla tal-Estonja jispeċifika li n-noti bankarji u l-munita tal-euro għandhom isiru valuta legali f'dak l-Istat Membru fil-ġurnata tal-introduzzjoni tal-euro bhala l-munita tiegħu. Għaldaqstant, id-data tal-adozzjoni tal-euro u d-data tal-bidla tal-flus kontanti għandha tkun l-1 ta' Jannar 2011. Ma għandu japplika l-ebda perijodu ta' "tneħħija gradwali".
- (12) Ir-Regolament (KE) Nru 974/98 għandu għalhekk jiġi emendat kif meħtieġ.

ADOTTA DAN IR-REGOLAMENT:

Artikolu 1

L-Anness tar-Regolament (KE) Nru 974/98 għandu jiġi emendat f'konformità mal-Anness għal dan ir-Regolament.

Artikolu 2

Dan ir-Regolament għandu jidhrol fis-seħh fl-1 ta' Jannar 2011.

⁽¹⁾ ĠU L 139, 11.5.1998, p. 1.⁽²⁾ ĠU L 300, 29.11.2000, p. 2.⁽³⁾ ĠU L 346, 29.12.2005, p. 1.⁽⁴⁾ ĠU L 309, 9.11.2006, p. 2.⁽⁵⁾ ĠU L 186, 18.7.2007, p. 1.⁽⁶⁾ ĠU L 186, 18.7.2007, p. 3.⁽⁷⁾ ĠU L 195, 24.7.2008, p. 1.⁽⁸⁾ Ara paġna 24 ta' dan il-ĠU.

Dan ir-Regolament għandu jorbot fl-intier tiegħu u japplika direttament fl-Istati Membri f'konformità mat-Trattati.

Magħmul fi Brussell, it-13 ta' Lulju 2010.

Għall-Kunsill

Il-President

D. REYNDEERS

ANNEX

Fl-Anness tar-Regolament (KE) Nru 974/98, il-linja li jmiss tidhol bejn l-annotazzjoni għall-Ġermanja u l-Greċja.

Stat Membru	Data tal-adozzjoni tal-euro	Data tal-bidla tal-flus kontanti	Stat Membru b'perjodu ta' "tnehhija gradwali"
"L-Estonja	L-1 ta' Jannar 2011	L-1 ta' Jannar 2011	Le"